

سیدنا ابو بکر صدیق رضی اللہ عنہما محمد منشا کاشف

نام و نسب :- عمد جاہلیت میں آپ کا نام عبد الکعبہ تھا۔ اسلام لانے کے بعد نبی کریم ﷺ نے آپ کا نام عبد اللہ تجویز فرمایا، کنیت ابو بکر تھی اور زیادہ تر آپ کنیت سے ہی مشہور ہیں۔ ریاض السنۃ میں اس طرح ذکر ہے :

وكان اسمه رضى الله عنه عبد الله وقيل عبد الكعبه فلما اسلم سما النبي ﷺ عبد الله قال جمهور اهل النسب و اكثر المحدثين ذكر اسمه عتيقا و اختلفوا فى ذلك فقيل انه لقب لقب به فى الاسلام و هو اول لقب لقب به فى الاسلام قال محمد بن حملويه النيسابورى-

سلسلہ نسب یہ ہے :- عبد اللہ بن ابی قحافہ عثمان بن عامر بن عمرو بن کعب بن سعد بن تیم بن مرہ بن کعب چھٹی پشت میں مرہ بن کعب پر پہنچ کر حضرت ابو بکر کا نسب نبی کریم ﷺ کے نسب سے مل جاتا ہے۔ آپ کی والدہ کا نام سلمیٰ اور کنیت ابو الخیر تھی یہ بھی مشرف باسلام ہوئیں۔

صدیق و عتیق پر بحث

حضرت ابو بکرؓ کے لقب صدیق اور عتیق بہت مشہور ہیں۔ حضرت ابو بکرؓ دور جاہلیت میں بھی اپنی سچائی کی بدولت صدیق کے لقب سے مشہور تھے (ابن سعدی) اور جب خاتم النبیین علیہ الصلوٰۃ والسلام نے اعلان نبوت فرمایا تو حضرت ابو بکرؓ نے آپ کے ہر حکم کی دل و جان سے تصدیق کی حتیٰ کہ شب معراج کی صبح کو جب حضرت ابو بکرؓ نے بغیر کسی تردد کے حضور ﷺ کے ”معراج“ کی تصدیق کر دی تو دربار نبوت سے آپ کو صدیق کا مبارک لقب عطا ہوا چنانچہ متعدد روایات اس امر پر شاہد ہیں مثلاً:

۱ - عن عائشه قال جاء المشركون الى ابى بكر فقالوا هل لك الى

صاحبک يزعم انه اسرى به الملائكة الى بيت المقدس قال لو قال ذلك قالوا نعم قال لقد صدق اني لا صدقه با بعد من ذلك بخبر السماء غلوة وروحة (مستدرک حاکم)

ترجمہ :- حضرت عائشہ سے روایت ہے کہ مشرکین مکہ حضرت ابو بکر کے پاس آکر کہنے لگے کہ تم اپنے صاحب یعنی حضرت محمد مصطفیٰ ﷺ کے حق میں کیا کہتے ہو۔ ان کا دعوے ہے کہ مجھے رات فرشتے بیت المقدس لے گئے۔ ابو بکر نے فرمایا کیا انہوں نے یہ فرمایا ہے؟ مشرکین کہنے لگے ہاں۔ حضرت ابو بکر صدیق رضی اللہ عنہ نے فرمایا انہوں نے سچ فرمایا ہے۔ بلکہ میں تو اس سے بھی زیادہ بعید چیز کی تصدیق کرتا ہوں یعنی ان آسمانی خبروں کی جو صبح و شام ان کے پاس آتی ہیں۔ اس تصدیق کی وجہ سے آپ صدیق مشہور ہو گئے اور ریاض النضرة جلد اول میں یہ الفاظ ہیں :

عن عائشہ قالت لما اسرى بالنبي ﷺ الى المسجد الاقصى اصبح يحدث الناس بذلك فارقد ناس كانوا آمنوا به وسعى رجال من المشركين الى ابى بكر فقالوا هل لك الى صاحبك يزعم انه اسرى به الليلة الى بيت المقدس؟ قال وقد قال ذلك؟ قالوا نعم قال لئن قال ذلك لقد صدق قالوا تصدقه انه ذهب الى بيت المقدس وجاء قبل ان يصبح؟ فقال نعم الى لاصدقه فيها هو بعد من ذلك في خبر السماء في غلوة وروحة فلذلك سمى الصديق-

(خرجه الحاكم في المستدرک وابن اسحاق)

۲ - عن ابى هريره قال لما رجع رسول الله ﷺ ليلة اسرى به فكان بنى طوى قال يا جبريل ان قومى لا يصدقونى قال يصدقك ابو بكر و هو الصديق (الطبرانى)

ترجمہ :- حضرت ابو ہریرہ رضی اللہ عنہ سے روایت ہے کہ جب حضور ﷺ حضور

معراج سے واپس تشریف لائے تو مقام ذی طوی (ایک موضع) پر ٹھہرے اور جبرائیل علیہ السلام سے فرمایا میری قوم میری تصدیق نہ کرے گی۔ جبرائیل علیہ السلام نے فرمایا ابو بکرؓ آپ کی تصدیق کریں گے اور وہ صدیق ہیں۔ اور اہل علم کیلئے اور علم کے اضافہ کے لئے ساتھ ریاض النضرہ کی عبارت نقل کر دی جاتی ہے۔

عن ابی ہریرہ ان رسول اللہ ﷺ قال لیلة اسرى بی قلت بجبریل علیہ السلام ان قومی لا یصدقونی قال لی جبریل یرصدک ابوبکر و هو الصدیق خرجما فی فضائل ابوبکر ... الخ و یویدہ حدیث ابی الدرداء قال قال رسول اللہ ﷺ هل انتم تاكولی صاحبی قلت یا ایہا الناس انی رسول اللہ الیکم جمیعا فقلت کذبت و قال و قال ابوبکر صدقت و سیاتی الحدیث مستوعیا ان شاء اللہ تعالیٰ

۳ - عن نزال بن سبرہ قال قلنا لعلی یا امیر المؤمنین اخبرنا عن ابی بکر فقال ذالک اسراء سماہ اللہ الصدیق علی لسان جبریل و علی لسان محمد ﷺ علی الصلوۃ رضیہ لدیننا فرضیناہ لدینانا۔ (حاکم) ترجمہ :- نزال بن سبرہ رضی اللہ عنہما فرماتے ہیں کہ میں نے حضرت علی رضی اللہ عنہ سے عرض کی اے امیر المؤمنین حضرت ابو بکرؓ کے متعلق ہمیں کچھ خبر دیجئے فرمایا وہ ایک مرد تھے اللہ تعالیٰ نے جبریل اور محمد مصطفیٰ ﷺ کی زبان سے ان کا نام صدیق رکھا وہ نماز میں حضور ﷺ کے قائم مقام تھے۔ آپ نے ان کو ہمارے دین پر پسند کیا ہم نے ان کو اپنی دنیا پر ترجیح دی۔

۴ - و عن ابی اسحاق السبیبی عن ابی یحییٰ قال لا احصى کم سمعت علیا علی المنبر یقول ان اللہ عزوجل سمی ابا بکر علی لسان نبیہ صدیقا خرجہ فی فضائل و عن علی بن ابی طالب انہ کان یحلف باللہ ان

اللہ تعالیٰ انزل اسم ابی بکر من السماء الصديق خرجه السمرقندی و صاحب الصفوة۔ (ایضا)

۵۔ عن ابی یحییٰ ... الخ۔

یہ حدیث دار قطنی اور حاکم میں بھی ہے۔ ابو یحییٰ سے روایت ہے کہ میں نے بے شمار مرتبہ حضرت علی رضی اللہ عنہ کو منبر پر تشریف رکھتے ہوئے یہ کہتے سنا کہ اللہ نے نبی ﷺ کی زبان مبارک سے ابو بکر کا نام صدیق رکھا۔

۶۔ طبرانی میں ہے: عن حکیم بن سعد قال سمعت علیا یحلف لا نزل اللہ اسم ابی بکر من السماء الصديق۔

ترجمہ :- حکیم بن سعد کہتے ہیں کہ میں نے حضرت علی رضی اللہ عنہ سے سنا وہ قسم کھا کر فرما رہے تھے کہ اللہ تعالیٰ نے ابو بکر رضی اللہ عنہ کا نام آسمان سے صدیق اتارا۔

۷۔ عن سعید بن زید قال احتیا نامع رسول اللہ ﷺ فوق الحراء فلما الحراء فلما استوننا رجف بنا فضر به رسول اللہ ﷺ بكفه ثم قال اسکن حراء فادة لیس علیک الانبی و صديق شهید و علیہ رسول اللہ ﷺ و ابو بکر و عمر و عثمان و علی و طلحة و الزبیر و سعد و عبد الرحمن و سعید و زید الذی حدث بالحديث

(مسند ابو یعلیٰ)

ترجمہ :- حضرت سعید بن زید سے روایت ہے کہ ہم ایک مرتبہ رسول اللہ ﷺ کے ہمراہ کوہ حراء پر چھپنے کیلئے چلے۔ جب ہم لوگ پہاڑ پر پہنچ گئے تو پہاڑ حرکت کرنے لگا۔ رسول اللہ ﷺ نے اس پر ہاتھ مارا اور فرمایا اے حرا ساکن یعنی ٹھہر جا۔ کیونکہ تیرے اوپر نبی "صدیق" اور شہید ہیں اور اس پر اس وقت نبی کریم "ابو بکر"، عمر، عثمان، علی، طلحہ، زبیر، سعد، عبد الرحمن اور سعید بن زید (راوی حدیث) موجود تھے۔

۸ - عن انس بن مالک ان النبی ﷺ صعد احد و ابو بکر و عمر و عثمان فرجف بهم فضر به النبی ﷺ برجله فقال اثبت احد فانما عليك الانبي و صديق و شهيدان۔

(خرجه احمد و البخاری و الترمذی و ابو حاتم)

ترجمہ :- حضرت انسؓ کہتے ہیں کہ ایک روز نبی ﷺ اور آپ کے ہمراہ ابو بکرؓ، عمرؓ، عثمانؓ کوہ احد پر چڑھے اور حرکت کرنے لگا (یعنی جوش مسرت سے جھومنے لگا) آپ نے احد پر ٹھوکر لگائی اور فرمایا احد ٹھہر جا تیرے اوپر ایک نبی ہے ایک صدیق اور دو شہید ہیں۔

۹ - عن ابی ہریرہ ان رسول اللہ ﷺ کان علی حراء ہو و ابو بکر و عمر و عثمان و علی ابن ابی طالب و طلحہ و الزبیر فتحركت الصخرة فقال النبی ﷺ اهداه فما عليك الانبي او صديق او شهيد (ترمذی)

ترجمہ :- حضرت ابو ہریرہ سے روایت ہے کہ رسول اللہ ﷺ اور ابو بکرؓ اور عمرؓ اور عثمانؓ اور علیؓ ابن ابی طالب اور طلحہؓ اور زبیرؓ کوہ حراء پر تھے کہ پہاڑ ٹٹنے لگا نبی ﷺ نے فرمایا ٹھہر جا تیرے اوپر نبیؓ ہیں صدیقؓ ہیں اور شہید ہیں۔ (مشکوٰۃ باب مناقب الشہداء)

دو اور احادیث ملاحظہ فرمائیں۔

عن بريدة ان رسول الله ﷺ كان جالسا على حراء و معه ابو بکر و عمر و عثمان فتحرك الجبل فقال رسول الله ﷺ اثبت حراء فانته ليس عليك الانبي او صديق او شهيد - خرجه احمد و قد سبق في الباب الثالث من حديث مسلم وغيره و عن عثمان بن عفان ان النبی ﷺ كان علی ثبیر مکة و معه ابو بکر و عمر و انا فتحرك الجبل حتى تساقطت حجارته بالحفيض فركضه برجله و قال اسكن ثبیر

فانما علیک نبی و صدیق و شهید ان خرجہ الترمذی والنسائی
حضرت ابو بکر صدیق رضی اللہ عنہ کے لقب صدیق کی وجہ تسمیہ کے متعلق
تفصیلاً بیان اوپر ہو چکا ہے اب دوسرے لقب عتیق کے متعلق تحریر کیا جاتا ہے۔

عتیق

عتیق کا مطلب ہے آزاد۔ مشہور ہے کہ ان کی والدہ کا کوئی فرزند زندہ نہ
رہتا تھا۔ جب آپ پیدا ہوئے تو آپ کی والدہ محترمہ آپ کو اٹھا کر کعبہ شریف
میں لے گئیں اور یہ دعا مانگی۔ اے اللہ اسے موت سے آزاد (عتیق) کر کے مجھے
بخش دے۔ (ابن عساکر و ابن مندۃ ریاض النضرۃ فی مناقب العشرہ)

عتیق کے لقب کی وجہ تسمیہ ان کی خوبصورتی بھی بیان کی جاتی ہے (طبرانی)
لیکن روایات سے معلوم ہوتا ہے کہ عتیق کے لقب کی وجہ تسمیہ حضور اکرم
صلی اللہ علیہ وسلم کا یہ ارشاد ہے کہ ابو بکر عتیق من النار یعنی دوزخ سے آزاد
ہیں اور میں اسی طرح تین احادیث ذکر کر دوں ملاحظہ فرمائیں۔

۱۔ عن عائشة قالت واللہ انی لفی بیئتی ذات یوم و رسول اللہ و اصحابہ
فی الفناء و الستر بینی و بینہم اذا قبیل ابو بکر فقال النبی صلی اللہ علیہ وسلم من
سرہ ان ینظر الی عتیق من النار فلینظر الی ابی بکر۔

(مسند ابو یعلیٰ - حاکم ابن سعد)

ترجمہ :- حضرت عائشہ سے روایت ہے کہ اللہ کی قسم ایک روز میں گھر میں تھی
اور رسول اللہ صلی اللہ علیہ وسلم مع صحابہ کرام گھر کے صحن میں تشریف فرما تھے اور
میرے اور ان کے درمیان ایک پردہ تھا اچانک ابو بکر آئے تو حضور صلی اللہ علیہ وسلم
نے فرمایا جسے یہ بات بھلی معلوم ہوتی ہو کہ دوزخ سے آزاد شخص کو دیکھے تو
ابو بکر کو دیکھ لو۔

۲۔ عن عبد اللہ بن زبیر قال کان اسم ابی بکر عبد اللہ بن عثمان فقال لہ
رسول اللہ صلی اللہ علیہ وسلم انت عتیق اللہ فی النار فیومئذ سمی عتیقا لذلك

باقی ص ۲۸ پر